



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 83 - ஒலி : 224 - திருவள்ளூர் ஆண்டு 2056 - பங்குனி 11 - செவ்வாய்க்கிழமை 25 மார்ச் 2025 - வெளியூர் 12 பக்கங்கள் Established : 10.8.1942 - Volume : 83 - Issue : 224 : Thiruvalluvar Year - 2056 - Panguni 11 - Tuesday 25 March 2025 - Dak 12 Pages ₹ 5.00

பாதிக்கப்படும் மாநிலங்களின் உரிமைகளை மீட்டெடுத்திட - நியாயமான தொகுதி மறுசீரமைப்பைப் பெற்றிட

தமிழ்நாட்டு எம்.பி.க்கள் பிரதமரைச் சந்திக்க முடிவு!

சட்டப்பேரவையில் - முதலமைச்சர் மு.க.ஸ்டாலின் அறிவிப்பு!

சென்னை, மார்ச் 25-

சட்டப்பேரவையில் நேற்று காலை, “நியாயமான தொகுதி மறுசீரமைப்பு”க்கான கூட்டு நடவடிக்கைக் குழுவின் கூட்டம் குறித்து உரையாற்றிய முதல்வர் மு.க.ஸ்டாலின் அவர்கள், “பாதிக்கப்படும் மாநிலங்களின் உரிமைகளை மீட்டெடுத்திட - நியாயமான தொகுதி மறுசீரமைப்பைப் பெற்றிட தமிழ்நாட்டு நாடாளுமன்ற உறுப்பினர்கள் பிரதமர் மோடி அவர்களைச் சந்தித்து வலியுறுத்த முடிவு செய்யப்பட்டுள்ளது” என அறிவித்தார்.

தமிழ்நாடு சட்டமன்றப் பேரவையில், “நியாயமான தொகுதி மறுசீரமைப்பு”க்கான கூட்டு நடவடிக்கைக் குழுவின் கூட்டம் குறித்து முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-

பேரவை நடைபெற்றுக் கொண்டிருக்கக் கூடிய இந்த நேரத்தில் காலங்காலமாகக் கடைப்பிடிக்கப்பட்டு வரக்கூடிய மரபிற்கிணங்க, “நியாயமான தொகுதி மறுசீரமைப்பு”க்கான கூட்டு நடவடிக்கைக் குழுவின் கூட்டம் குறித்து பேரவை உறுப்பினர்களுக்கு பேரவைத் தலைவர் வாயிலாக நான் தெரிவிக்க விரும்புகிறேன்.

தமிழகச் சட்டப்பேரவையில்

முதன் முதலாக தீர்மானம்!

2026ஆம் ஆண்டில் மக்கள்தொகை கணக்கெடுப்பின் அடிப்படையில் மேற்கொள்ள



முதலமைச்சர் மு.க.ஸ்டாலின் அவர்கள் நேற்று (24.3.2025) சட்டமன்றப் பேரவையில், நாடாளுமன்றத் தொகுதி மறுசீரமைப்பு தொடர்பான கூட்டு நடவடிக்கைக் குழுக் கூட்டத்தில் கலந்துகொண்ட கட்சிகளுக்கு நன்றி தெரிவித்து, தமிழ்நாட்டின் உரிமையை காத்திடும் வகையில், தமிழ்நாட்டில் நாடாளுமன்றத்தில் பிரதிநிதித்துவம் உள்ள கட்சிகளின் உறுப்பினர்களுடன் இந்தியப் பிரதமர் அவர்களை சந்திப்பது குறித்து அவைக்கு தெரிவித்து உரையாற்றினார்.

எப்பதவிருக்கக்கூடிய தொகுதி மறுசீரமைப்பு நடவடிக்கை தமிழ்நாட்டின் ஜனநாயக உரிமை, அரசியல் பிரதிநிதித்துவ உரிமை ஆகியவை பாதிக்கப்படும் அபாயத்தையும், மக்கள் நல்வாழ்வுத் திட்டங்களைச் சிறப்பாக நடைமுறைப்படுத்தியதற்காக தமிழ்நாடு போன்ற மாநிலங்கள் தண்டிக்கப்படக்கூடாது என்பதையும் சுட்டிக்காட்டி, முன்கூட்டியே எச்சரிக்கை மணியடித்தும் இந்தியாவிலேயே முதன்முதலாக நம்முடைய தமிழ்நாடு சட்டமன்றத்தில் 14-2-2024 அன்று ஒருமனதாகத் தீர்மானத்தை நிறைவேற்றியிருக்கிறோம்.

அடுத்தகட்டமாக, தமிழ்நாட்டில் இருக்கக்

கூடிய அனைத்துக் கட்சிகளின் தலைவர்கள் கூட்டத்தை கடந்த 5-3-2025 அன்று கூட்டி, “இந்திய நாட்டின் கூட்டாட்சி அமைப்பிற்கும், தமிழ்நாடு மற்றும் தென்னிந்திய மாநிலங்களின் அரசியல் பிரதிநிதித்துவ உரிமைக்கும் மிகப்பெரும் அச்சுறுத்தலை ஏற்படுத்தக்கூடிய மக்கள்தொகை அடிப்படையிலான “நாடாளுமன்றத் தொகுதி மறுசீரமைப்பை” கடுமையாக எதிர்த்தும்,

“தற்போது இருக்கும் தொகுதி வரையறை 2026லிருந்து மேலும் 30 ஆண்டுகளுக்கு நீட்டிக்கப்பட வேண்டுமென்றும்; பிரதமர் அவர்கள் நாடாளுமன்றத்தில் உறுதியளிக்க வேண்டும்; அரசமைப்புச் சட்டத்தில் அதற்குரிய சட்ட

திருத்தம் நாடாளுமன்றத்தில் நிறைவேற்றப்பட வேண்டும்” எனவும், “நாடாளுமன்றத்தில் தற்போதைய உறுப்பினர்கள் எண்ணிக்கை உயர்த்தப்படும்பட்சத்தில், 1971 ஆம் ஆண்டு மக்கள்தொகை அடிப்படையில் தற்பொழுது நாடாளுமன்றத்தின் இரு அவைகளிலும் மாநிலங்களுக்கிடையே எந்த விகிதத்தில் தொகுதிகளின் எண்ணிக்கை உள்ளனவோ, அதே விகிதத்தில் தமிழ்நாடு உள்ளிட்ட தென்மாநிலங்களின் தொகுதிகளின் எண்ணிக்கையை உயர்த்துவதற்குத் தேவையான அரசியல் சட்டத் திருத்தத்தை மேற்கொள்ள வேண்டும் என ஒன்றிய அரசை வலியுறுத்தியும்”,

மக்கள்தொகை அடிப்படையிலான தொகுதி

மறுசீரமைப்பில் தமிழ்நாட்டிற்கும், பாதிக்கப்படும் மாநிலங்களுக்கும் கிடைக்க வேண்டிய நியாயமான உரிமையை மக்களுக்கு வெளிப்படுத்தித் தீர்மானம் நிறைவேற்றப்பட்டது.

கூட்டு நடவடிக்கைக்

குழுவின் முதல் கூட்டம்!

நமது நியாயமான கோரிக்கைகளையும், அவைசார்ந்த போராட்டத்தையும் முன்னெடுத்துச் செல்லவும், ஒன்றிய அரசிற்கு மாநிலங்களுக்கு ஏற்படும் பாதிப்பு பற்றி விழிப்புணர்வு ஏற்படுத்திவிடவும், “கூட்டு நடவடிக்கைக் குழு” ஏற்படுத்தவும் தீர்மானம் நிறைவேற்றப்பட்டு, அதற்கான முன்னெடுப்பில் மிகத்தீவிரமாகச் செயல்பட்டு 22-3-2025 அன்று அந்தக் கூட்டுக் குழுவின் முதல் கூட்டம் சென்னையில் நடைபெற்றது.

கேரள மாநிலத்தினுடைய முதலமைச்சர் பினராயி விஜயன் அவர்கள், தெலுங்கானா மாநிலத்தினுடைய முதலமைச்சர் ரேவந்த் ரெட்டி அவர்கள், பஞ்சாப் மாநிலத்தினுடைய முதலமைச்சர் பகவந்த் மான் அவர்கள், கர்நாடக மாநிலத்தினுடைய துணை முதலமைச்சர் டி.கே.சிவசுமார் அவர்கள் உள்ளிட்ட முக்கிய கட்சித் தலைவர்கள் நேரில் பங்கேற்க, ஒடிசா மாநிலத்தினுடைய முன்னாள் முதலமைச்சர் நவீன் படநாயக் அவர்கள் காணொலிக் காட்சி வாயிலாகக் கலந்து கொண்டார்.

தொடர்ச்சி 2-ஆம் பக்கம்

★ ரூ.375 கோடியில் தடுப்பணைகள்! ★ ரூ.338 கோடியில் வெள்ள மேலாண்மைப் பணிகள்!

★ ரூ.131 கோடியில் வெள்ளத் தடுப்புப் பணிகள்! ★ ரூ.130.80 கோடியில் தரைப் பாலங்கள் – பாலங்கள்!

மேகதாதுவில் ஒருபோதும் அணை கட்ட முடியாது!

பேரவையில் - நீர்வளத்துறை அமைச்சர் துரைமுருகன் அடுக்கடுக்கான அறிவிப்புகளை வெளியிட்டு உரை!

சென்னை, மார்ச் 25-

தமிழ்நாடு சட்டப்பேரவையில் நீர்வளத்துறை அமைச்சர் துரைமுருகன் அவர்கள், நீர்வளத் துறை மற்றும் இயற்கை வளத்துறை மான்யத்தின் கீழ் பதிலளித்துப் பேசினார்.

அப்போது பேசும்போது, துறையின் சார்பில் அடுக்கடுக்காக பல்வேறு அறிவிப்புகளை அவர் வெளியிட்டார்.

அறிவிப்புகளுக்கு நடுவே, மேக தாதுவில் எந்தக் கொம்பனாலும் அணைக் கட்ட முடியாது என்று அமைச்சர் துரைமுருகன் அவர்கள் ஆணித்தரமாகக் குறிப்பிட்டார்.

அத்துடன் நீர்வளத்துறையில் முக்கியமான சில அறிவிப்புகளையும் அவர் வெளியிட்டார்.

நீர்வளத்துறை மானியக் கோரிக்கை முக்கிய அறிவிப்புகள் வருமாறு:-

தமிழ்நாட்டின் 15 மாவட்டங்களில் 21 இடங்களில் ரூ.375 கோடியில் தடுப்பணைகள் அமைக்கப்படும்; நீர்வளத்துறைக்கு சென்னையில் நவீன வசதிகளுடன் கூடிய ஒருங்கிணைந்த கூடுதல் அலுவலகக் கட்டடம்; ரூ.338 கோடியில் சென்னை, திருவள்ளூர், காஞ்சிபுரம் மாவட்டங்களில் 12 வெள்ள மேலாண்மை பணிகள்;

8 மாவட்டங்களில் ரூ.130.80 கோடியில்

17 இடங்களில் பாலங்கள், தரை பாலங்கள் அமைக்கப்படும்; ரூ.6.74 கோடியில் செயற்கை முறையில் நிலத்தடி நீர் செறிவுட்டும் ஆழ் துளை கிணறுகள் அமைக்கப்படும்; 7 மாவட்டங்களில் ரூ.131 கோடியில் 11 இடங்களில் வெள்ளத்தடுப்பு பணிகள் மேற்கொள்ளப்படும்;

முதல்வர் திரு.மு.க.ஸ்டாலின் அவர்களின் வழிகாட்டுதலுடன்,

1. தமிழ்நாட்டின் நீர்வளங்களைப் பாதுகாத்து மேம்படுத்தும் பொருட்டு உருவாக்கப்பட நீர்வளத்துறைக்கு சென்னையில் நவீன வசதிகளுடன் கூடிய ஒருங்கிணைந்த கூடுதல் அலுவலகக் கட்டடம் அமைக்கும் பணி மேற்கொள்ளப்படும்.

2. முக்கிய ஆறுகளில் வெள்ளக் காலங்களில் கிடைக்கும் நீரைச் சேமித்து, நிலத்தடி நீர் மட்டத்தை உயர்த்தவும், வெள்ளநீரின் தீவிரத்தை கட்டுப்படுத்தவும், 15 மாவட்டங்களில், 21 இடங்களில் தடுப்பணைகள் அமைக்கும் பணி ரூபாய் 374 கோடியே 95 இலட்சம் மதிப்பீட்டில் மேற்கொள்ளப்படும்.

கோயம்புத்தூர் மாவட்டம், கிணத்துக்கடவு வட்டம் முள்ளாப்பாடி கிராமம் புல.எண்.36ல் கோதவாடி ஓடையின் குறுக்கே தடுப்பணை அமைக்கும் பணி ரூபாய் 2 கோடி மதிப்பீட்டிலும், கடலூர் மாவட்டம் பண்ருட்டி வட்டம்

மேல்பட்டம்பாக்கம் கிராமத்தில் பெண்ணையாற்றின் குறுக்கே தடுப்பணை அமைக்கும் பணி ரூபாய் 63 கோடி மதிப்பீட்டிலும், கடலூர் மாவட்டம், பண்ருட்டி வட்டம், காமாட்சிப் பேட்டை கிராமத்தில் கெடிலம் ஆற்றின் குறுக்கே தடுப்பணை அமைக்கும் பணி ரூபாய் 37 கோடி மதிப்பீட்டிலும்,

தருமபுரி மாவட்டம், பென்னாகரம் வட்டம், போடம்பட்டி அருகே கெண்டேனஹள்ளி கிராமத்தில் நாகாவதி ஆற்றின் குறுக்கே புல.எண்.258ல் தடுப்பணை அமைக்கும் பணி ரூபாய் 4 கோடியே 60 இலட்சம் மதிப்பீட்டிலும்,

திண்டுக்கல் மாவட்டம், ஓட்டன்சத்திரம் வட்டம், அரசபிள்ளைப்பட்டி கிராமத்தில் மயானத் தின் அருகே நங்காஞ்சியாற்றின் குறுக்கே தடுப்பணை அமைக்கும் பணி ரூபாய் 9 கோடியே 45 இலட்சம் மதிப்பீட்டிலும்,

திண்டுக்கல் மாவட்டம், திண்டுக்கல் கிழக்கு வட்டம், ஜயாபட்டி கிராமத்திற்கு அருகே சந்தானவாத்தின் ஆற்றின் குறுக்கே தடுப்பணை அமைக்கும் பணி ரூபாய் 5 கோடி மதிப்பீட்டிலும், ஈரோடு மாவட்டம், பெருந்துறை வட்டம், எக்கட்டாம்பாளையம் கிராமம்

தொடர்ச்சி 3 ஆம் பக்கம்



முதலமைச்சர் மு.க.ஸ்டாலின் அவர்களை நேற்று (24.3.2025) தலைமைச் செயலகத்தில், நீர்வளத்துறை அமைச்சர் துரைமுருகன் அவர்கள் 2025-2026 ஆம் ஆண்டிற்கான நீர்வளத்துறை மற்றும் இயற்கை வளங்கள் துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார்.